



கலைஞர்
100
1924 - 2023

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம்: 10.8.1942 - முரசு: 82 - ஒலி: 111 - திருவள்ளூர் ஆண்டு 2054 - கார்த்திகை 14 - வியாழக்கிழமை 30 நவம்பர் 2023 - மதுரை 12 பக்கங்கள் Established: 10.8.1942 - Volume: 82 - Issue 111: Thiruvalluvar Year - 2054 - Karthigai 14 - Thursday 30 November 2023 - Madurai 12 Pages ₹ 5.00

இளைஞர்களுக்கு வழி விடுவோம்! (8)

கரும்பு வெட்டும் தொழிலாளி; இரும்பு நெஞ்சப் போராளி!



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முத்தமிழறிஞர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் முரசொலி'யில் 2007 நவ.7-ந் தேதி முதல் டிச.2-ந் தேதி வரை தொடர்ச்சியாக 25 'கலைஞர் கடிதங்கள்' எழுதி உடன்பிறப்புகளுக்கு அழைப்பு விடுத்தார். தற்போது சேலத்தில் 2023 - டிச.17 அன்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்த விருக்கும் கழக இளைஞர் அணியின் 2-வது மாநில மாநாட்டையாட்டி, அக்கடிதங்களை இங்கே எடுத்து வெளியிடுவதில் மகிழ்கிறோம்.

உடன்பிறப்பே,

பேரறிஞர் அண்ணா அவர்கள், "இளைஞர்கள் ஒரு இயக்கத்தின் ஈட்டி முனைகள்" என்று

கூறியதை வைத்து, 1999ஆம் ஆண்டு, சென்னை கலைஞர் அரங்கத்தில் தி.மு.க. இளைஞர் அணி சார்பில் ஒரு கூட்டம் நடைபெற்றபோது, பேசிய நான், இளைஞர்கள் ஈட்டி முனைகளாக இருப்பதோடு, இயக்கத்திற்கு ஒவ்வொருவரும் ஆயிரக்கணக்கான மக்களைத் திரட்டிடும் முனைகளாகவும் இருக்க வேண்டுமென்று கூறியிருந்தேன். ஆனால் அரசியலுக்கு வந்துள்ள சில புதிய வரவுகள், நான் ஏதோ இப்போதுதான் இளைஞர்களுக்காக எழுதுவதைப் போல சொல்லிக் கொண்டு திரிகின்றன. 1966ஆம் ஆண்டு இன்று என்னிடம் செயலாளர்களில் ஒருவராக இருக்கும் தம்பி ராஜமாணிக்கம், ஐ.ஏ.எஸ்., உள்எட்டோர் எடுத்த முயற்சியின் காரணமாகத் தஞ்சையில் மாணவர் அணியின் சார்பில் மாநாடு ஒன்று நடைபெற்ற போது, அண்ணா அவர்கள் மேடைக்கு வந்தார் கள். மேடையில் கழகத்தின் மூத்தவர்கள் எல்லாம் அமர்ந்திருந்தார்கள். உடனே அண்ணா, கழகத்தின் மூத்த தலைவர்களையெல்லாம் பார்த்து, இது மாணவர்கள் நடத்தும் மாநாடு, எனவே நீங்கள் எல்லாம் எதிரே சென்று அமர்ந்து கொள்ளுங்கள் என்று கூறி அந்த இடத்தில் மாணவர் அணியினைச் சேர்ந்தவர்களையெல்லாம் அமரச் சொன்னார்.

மேலும், அங்கே கழகத்தின் மூத்த தலைவர்கள் யாரும் உரையாற்ற வேண்டாமென்றும், மாணவர் அணியைச் சேர்ந்தவர்கள் மட்டுமே பேச வேண்டுமென்றும், அவர்களின் உரையைக் கேட்பதற்காகத் தான் வந்திருப்பதாகவும் தெரிவித்தார்கள். நாற்றங்கால் வளமாக இருந்தால்தான் பயிர்கள் எழிப்பாக வளர்ந்திருப்பது. ஒரு இயக்கத்தின் நாற்றங்கால்தான் இளைஞர் சமுதாயம். இளைஞர் சமுதாயம் எந்தவொரு இயக்கத்தில் பலமாக இருக்கின்றதோ, அந்த இயக்கம்தான் வலுவாக வளர இயலும். நான் தொடர்ந்து எழுதி வருவதைப் போல, அகில உலகத் தலைவர்கள் எல்லாம் இளைஞர்களாக இருந்த போது சாதித்த சாதனைகள்தான், அவர்கள் வயது முதிர்ச்சியுற்ற பிறகு ஆற்றிய சாதனைகளை மிஞ்சியவை ஆகும்.

அந்த வரிசையில்தான் பிடல் காஸ்ட்ரோவின் அருமைத் தோழன் சேகுவாராவைப் பற்றி இன்றைய கடிதத்தில் எழுதுவதாகக் குறிப்பிட்டிருந்தேன்.

சேகுவாராவைப் பற்றி மட்டும் எத்தனை நாட்களுக்கு வேண்டுமானாலும், எத்தனை கடிதங்கள் வேண்டுமென்றாலும் எழுதிக் கொண்டேயிருக்கலாம். இதைத்தான் எழுத்தாளர் காப்பிரியில் கார்சியா மார்கோஸ் "இலட்சக்கணக்கான பக்கங்களில், ஆயிரம் வருடங்கள் வேண்டுமானாலும் எழுதிக் கொண்டிருக்கலாம்" என்று குறிப்பிட்டார்.

நள்ளிரவில் அரண்மனையைவிட்டு வெளியேறினான் புத்தன். அவனுக்கு ஞானத்தின் கதவுகள் திறந்தன. ஒரு முப்பதாண்டுக் காலம் இயேசுவும் உலகம் முழுவதும் சுற்றி வந்ததாகக் கூறப்படுவதுண்டு. தென்னாப்பிரிக்காவில் இருந்து திரும்பிய அண்ணல் காந்தியடிகளுக்கும், இந்திய மக்களின் இதயத்துடிப்பை அறிந்திட ஓர் இரண்டாம் வருடப் பிரயாணம் தேவைப்பட்டது. மாசேதுங்கின் சீனப்புரட்சி ஒரு நீண்ட பயணமாகவே நிகழ்த்தப்பட்டது. அதைப்போலவே, இருபத்தி மூன்று வயது நிரம்பிய சேகுவாரா மோட்டார்



இளம் வயதில் சேகுவாரா

பிற்காலத்தில் எதேச்சாதிகாரத்திற்கும், அதிகாரதுஷ்பிரயோகத்திற்கும், எளியோர் உரிமைகளைப் புறிக்கும் தன்னல ஆட்சியாளர்களுக்கும் எதிராகப் போராடுகின்ற புரட்சியாளர்களுக்கும், போராளிகளுக்கும் தளநாயகனாக மாறப்போகிற சேகுவாராவின் எதிர்காலப் போராட்டக் கூறுகளுக்கு முன்னோட்டமாக இந்தப் பயணம் அமைந்தது. இந்தப் பயணத்தைப் பற்றி சேகுவாரா எழுதுகையில், நமது மக்களின் ஏழ்மையை, பசியை, அவர்களைப் பீடித்திருக்கும் நோய்களை நெருக்கமாகச் சென்று பார்த்ததாலேயே, தன்னால் இந்த அரசியல் சூழலில் ஒரு முழுநேர மருத்துவராக மனசாட்சிப் படி பணியாற்றவே முடியாது என்பதையும், மக்களின் நோய்களைத் தீர்ப்பதற்கு முன் அவர்கள் வாழ்வைக் கவ்விருக்கும் நாசகாரச் சக்திகளை ஒழிப்பதுதான் முதல் வேலையாக இருக்க

தொடர்ச்சி 3 ஆம் பக்கம்

கலைஞர் கடிதம்

சைக்கிளில் பசிபிக் கடலோர நாடுகளுக்குப் பயணம் சென்றார். அந்தப் பயணத்தைப் பற்றி அவர் தனது அன்னையாருக்கு எழுதிய கடிதத்தில், "ஒரு புரட்சிக்காரனின் தேவைகள் என்ன? வலிமை வாய்ந்த கால்கள், எளிமையான சமை, ஒரு பிச்சைக் காரனின் வயிறு." பயணம் சென்றபோது இலத்தீன் அமெரிக்காவின் அழகோடு, அதன் மக்களை அதன் உள்நாட்டு வெளிநாட்டு எதிரிகளைத் தனது சொந்தக் கண்களால் நேரடியாக அறிந்து கொண்டார் சேகுவாரா என்கிற அந்த இலட்சிய இளைஞர்.

எட்டாக் கனியாக இருந்த கல்வி எல்லோருக்கும் கிடைக்க சமூக நீதி சீர்திருத்தத் தலைவர்கள்தான் காரணம்!

தமிழ்நாட்டு மாணவர்கள் படித்து உலகெங்கும் சென்று சாதிக்க வேண்டும்!

தீரன் சின்னமலை மகளிர் கலை - அறிவியல் கல்லூரியைத் திறந்து வைத்து முதல்வர் மு.க.ஸ்டாலின் உரை!

சென்னை, நவ. 30 - எட்டாக் கனியாக இருந்த கல்வி எல்லோருக்கும் கிடைக்க சமூக நீதி சீர்திருத்தத் தலைவர்கள்தான் காரணம் என்றும், தமிழ்நாட்டு மாணவ - மாணவிகள் நன்கு படித்து உலகெங்கும் சென்று சாதிக்க வேண்டும் என்பதே எனது கனவு, மகிழ்ச்சி எனவும் தீரன் சின்னமலை மகளிர் கலை - அறிவியல் கல்லூரியைத் திறந்து வைத்து முதலமைச்சர் மு.க.ஸ்டாலின் அவர்கள் உரையாற்றுகையில் குறிப்பிட்டார்.

முதலமைச்சர் மு.க.ஸ்டாலின் அவர்கள் நேற்று (29.11.2023) காணொலிக் காட்சி வாயிலாக கொங்கு வேளாளர் அறக்கட்டளை சார்பில் கட்டப்பட்டுள்ள தீரன் சின்னமலை மகளிர் கலை மற்றும் அறிவியல் கல்லூரியை திறந்து வைத்து, தீரன் சின்னமலை சி.பி.எஸ்.இ. பள்ளிக்கு அடிக்கல் நாட்டி ஆற்றிய உரை வருமாறு:-

தீரன் சின்னமலை மகளிர் கலை மற்றும் அறிவியல் கல்லூரியை திறந்து வைப்பதிலும், CBSE பள்ளிக்கு அடிக்கல் நாட்டி வைப்பதிலும் மகிழ்ச்சி அடைகிறேன்!

தீரன் சின்னமலையின் பெயரை சொன்னாலே, இப்போதும் உணர்ச்சியும் எழுச்சியும் ஏற்படும்! "சென்னிமலைக்கும் சிவன் மலைக்கும் இடையில் ஒரு சின்னமலை" என்று சொல்லி இன்றைக்கும் வரலாற்றில் பெரும் மலையாக வாழுகிறவர்தான் தீரன் சின்னமலை.

தீரன் சின்னமலையின் உயிர் தியாகம்!

விடுதலை உணர்வுடன் போராடிய தற்காக சிறை பிடிக்கப்பட்டு, தூக்கிலிடப்பட்டவர் தீரன் சின்னமலை! அவரைப் போன்றவர்களின் உயிர்தியாகத்தால்தான் இந்திய நாடு விடுதலை பெற்றது.

அவருடைய பெயரை கலை மற்றும்

அறிவியல் கல்லூரிக்கு வைப்பதற்கு முதலில் என்னுடைய பாராட்டுகளை தெரிவித்துக் கொள்ள விரும்புகிறேன்.

திருப்பூர் அங்கேரிபாளையம் சாலையில், 1991ஆம் ஆண்டு, கொங்கு வேளாளர் மெடரிக் மேல்நிலைப் பள்ளி துவங்கப்பட்டு, இன்றைக்கு 3,135 மாணவ - மாணவியர் பயின்று வரும் மிகப்பெரிய பள்ளியாக உயர்ந்திருக்கிறது. பொருளாதாரத்தில் மிகவும் பின்தங்கியுள்ள குடும்பங்களைச் சேர்ந்த குழந்தைகள்தான் இங்கே அதிகம் படிக்கிறார்கள்.

தீரன் சின்னமலை பெயரில் கல்லூரி! இதன் அடுத்தகட்டமாக, மகளிர் கல்லூரி தொடங்கப்பட முக்கிறது. கல்லூரி கட்டியது போக மீதமிருக்கின்ற இடத்திலேயும் பள்ளி தொடங்க முடிவு செய்திருக்கிறீர்கள்.

கல்லூரியை தொடங்கி வைப்பது பள்ளிக்கு அடிக்கல் நாட்டுவது என்று,

தொடர்ச்சி 3 ஆம் பக்கம்



முதலமைச்சர் மு.க. ஸ்டாலின் அவர்கள் நேற்று (29.11.2023) காணொலிக் காட்சி வாயிலாக திருப்பூர் மாவட்டம், வஞ்சிபாளையம், அவிநாசி - மங்கலம் சாலையில் கொங்கு வேளாளர் அறக்கட்டளை சார்பில் கட்டப்பட்டுள்ள தீரன் சின்னமலை மகளிர் கலை மற்றும் அறிவியல் கல்லூரியை திறந்து வைத்து, புதிதாக கட்டப்பட்டுள்ள தீரன் சின்னமலை சி.பி.எஸ்.இ. பள்ளிக்கு அடிக்கல் நாட்டினார்.